



KUNSILL LOKALI
M O S T A
LOCAL COUNCIL

Minuti tal-Laqgħa Nru 12 tas-Sitt (06) Kunsill Lokali tal-Mosta li nżammet fl-Uffiċċini Amministrattivi tal-istess Kunsill Lokali nhar il-Ħamis, 6 ta' Settembru 2012 fis-7.30 ta' filgħaxija.

Il-Kunsilliera kienu prezenti kif jidher hawn taht.

	Ħin Dħul	Ħin Fruġ
Dott. Shirley Farrugia (Sindku)	7.37p.m.	11.15p.m.
Is-Sur Joseph De Martino (Viċi-Sindku)	7.30p.m.	11.15p.m.
Il-Kunsillier Alexander Muscat	7.40p.m.	11.15p.m.
Il-Kunsillier Abraham Bezzina	Assenti	
Il-Kunsillier Dott. Rachel Tua	Assenti - Xogħol	
Il-Kunsillier Mario Sammut	8.10p.m.	11.05p.m.
Il-Kunsillier Kirby Fenech	Assenti	
Il-Kunsillier James Cassar	7.55p.m.	11.15p.m.
Il-Kunsillier Keith Cassar	7.35p.m.	11.15p.m.
Il-Kunsillier David Meilak	Imsiefer	
Il-Kunsillier Marthese Mifsud	7.35p.m.	11.15p.m.

Is-Sindku Dott. Shirley Farrugia mexxiet il-laqgħa.

L-Aġent Segretarju Eżekuttiv, is-Sur John J. Camilleri kien prezenti għall-laqgħa.

Il-Laqgħa bdiet fis-7.40 ta' filgħaxija wara li fis-7.30 kien għadu ma ntlahaqx il-kworum u inghatat nofs siegħa fuq il-ħin.

1.0 Approvazzjoni tal-Minuti tal-Laqgħa Nru.10 u Nru.11 li saru il-Ħamis, 2ta' Awwissu, 2012 u l-Erbgħa 8 ta' Awwissu rispettivament.

Il-minuti ttieħdu bħala moqrija u ġew approvati b'dawn il-korrezzjonijiet fil-minuti tal-laqgħa No.10:

- 1.01 F'item 4.02 żdiedet sentenza fl-aħħar ta' l-ewwel paragrafu: "Il-Kunsillier Alex Muscat qal li s-Sindku ma kellix dritt tkeċċi lill-Kunsillier Rachel Tua."**
- 1.02 F'item 4.02 żdiedet ukoll sentenza fl-aħħar tat-tieni paragrafu: "Hi qalet li hija għandha dritt titkellem aktar għalix gābet l'aktar voti."**

1

2.00 Puntji Mqajjma mill-Minuti

- 2.01** Dwar *item* 3.02 tal-Laqqgħa Nru 10 – Il-Kunsillier Kirby Fenech għal darb oħra ma kienetx preżenti għal-laqqgħa u għalhekk ma tistax issir id-diskussjoni dwar il-pagamenti pendenti tal-Mosta Dome Festival 2011. Gie deċiż li s-Sinjorina Kirby Fenech tiġi msejġha għal-laqqgħa mas-Sindku u l-Aġent Segretarju Eżekuttiv sabiex tispjega għaliex sar infiq aktar milli kien hemm flus allokati għal dan il-Festival u s-Sindku tirraporta lura lill-Kunsill.
- 2.02** Dwar *item* 2.02 tal-Laqqgħa Nru 11 – Dwar Triq id-Dawr u Triq l-Istringell – Il-Kunsillier Alex Muscat talab u sar qbil li l-Perit tal-Kunsill Charles Buhagiar għandu jintalab jagħmel stima għal *resurfacing* (kisi bit-tarmac biss) ta' dawn it-toroq.

3.00 Materji Finanzjarji.

- 3.01** Ġew ippreżentati u approvati unanimament kif ippreżentati listi ta' pagamenti, ordnijiet ta' xogħol, u introjtu ta' finanzi.

4.00 Korrispondenza.

Ġiet ippreżentata lista ta' 11 *items* ta' korrispondenza għal-konsiderazzjoni tal-Kunsill kif jidher fil-lista annessa. Id-deċiżjonijiet ukoll jinstabu fil-lista annessa.

- 4.01** Dwar l-ittra Nru 4 – Ittra minghand il-Perit Charles Buhagiar dwar l-inkjesta ta' Triq id-Dawr u Triq l-Istringell- Is-Sindku Dott. Shirley Farrugia qrat l-ittra kollha waqt il-laqqgħa tal-Kunsill. Hija qalet li kummenti politiċi li kien fiha din l-ittra ma kienux jinteressaw lill-Kunsill u għalhekk kienu irrelevanti. Dwar ix-xogħol li sar fi Pjazza Dawr, hija qalet li dawn ma kienux saru skont il-permess u li fondi tas-CPPS tal-MEPA kienu jstgħu jintużaw biss għal-pjazza u l-anqas biss kienet saret applikazzjoni għal-dawn il-fondi.

5.00 Talba tal-Iskrivana Candice Zarb għal-reviżjoni fl-iskala.

- 5.01** Ġie maqbul unanimament li l-impjegata tal-Kunsill, is-Sinjorina Candice Zarb, titla skala. Dan wara li s-Sinjorina Zarb gabet kwalifiki ta' żewġ advanced levels skont l-ftehim kollettiv. L-Aġent Segretarju Eżekuttiv ġie awtorizzat jimplimenta din d-deċiżjoni b-effett immedjat.

6.00 Attività – Jum il-Mosta u Onorificenza ta' Gieħ il-Mosta..

- 6.01** Il-Kunsillier Alex Muscat informa li Mosta Gunners kienu ser jorganizzaw kompetizzjoni ta' *Tuq-Of-War* waqt Jum il-Mosta. Il-Kunsill qabel unanimament li jingħata Voucher ta' Euro 120.—lit-team rebbieħ.
- 6.02** Il-Kunsillier James Cassar informa li kienu ser jintramaw 2 stages, wieħed fil-parking area ta' Pjazza Rotunda u ieħor żgħir f'dejn is-Sofra Restaurant. Huwa qal li ċ-ċerimonja tal-għoti ta' Gieħ il-Mosta ser issir bejn is-sitta u t-tmienja ta' filgħaxija. Ir-riċeviment li kien ser isir wara ċ-ċerimonja kien għal mistednin bl-inviti biss.

Is-Sindku infurmat li l-Kunsill kien irċieva elfejn Ewro mill-Mepa, u elfejn u f'ames mitt Ewro mill-iskema tad-Dipartiment tal-Kunsilli Lokali għal din l-attività. Kien hemm ukoll possibiltà li jingabru fondi permezz ta' sponsors min ditti u persuni privati kif ukoll min tal-ħwienet u kjosks.



6.03 **Onorificenza Ġieħ il-Mosta** - Ġie ippreżentat rapport tas-Sotto Kumitat tal-Kumitat tal-Kultura dwar in-nomini li kienu daħlu.

Il-Vici-Sindku Joe Demartino qal li dan is-Sotto Kumitat ma kellux jipproponi min għandu jingħata din l-Onorificenza, iżda kien inkarigat biss jivverifika u jivvetja l-applikazzjonijiet. Huwa il-Kunsill li jiddeciedi lil min jingħata dan l-unur. Is-Sindku qablet li kien l-Kunsill li jiddeciedi. Is-Sotto Kumitat kien biss qed jagħti parir.

Is-Sur Demartino qal li huwa kien f'haż li għandu jinnomina lil Lorenzo Attard. Huwa qal li Malta kollha issemmi l-Convoy ta Santa Maria ta' żmien it-tieni gwerra dinija. Dan Lorenzo Attard kien il-pilota li għamel att erojku billi offra li jdaħħal l-vapur amerikan Ohio fil-Port il-Kbir fost bombardamenti qliel tal-għadu mil-ajru. Attard kien għamel 25 sena jgħix fil-Mosta. Huwa qal li dan Attard kien jixraqqu mhux biss dan l-unur ta' Ġieħ il-Mosta iżda anke monument. Dan għandu jkun biss il-bidu u jispera li l-quddiem Attard jiġi onorat aktar. Il-Kunsillier Alex Muscat qal li dan l-aħħar kien sar anke *feature* fuq it-TV u tkellem in-neputi (qassis) ta' Lorenzo Attard.

Is-Sindku, Dott. Shirley Farrugia, staqsiet jekk il-Kunsilliera kollha kienux jafu min kien ġie innominat u qrat dettalji dwar xi wħud minn dawk innominati.

Il-Kunsillier Mario Sammut qal li għandu jsir kif dejjem sar billi l-Kunsilliera jivvotaw għal min għandu jingħata dan l-unur.

Il-Kunsillier Keith Cassar qal li huwa seta għandu konflitt ta' interess għaliex fost dawk nominati kien hemm il-Grupp tal-Armar tal-Festa ta' Santa Marija. Huwa ma f'haż sehem waqt il-votazzjoni għal dan il-grupp. Għamel hekk ukoll is-Sur Joe Demartino għax qal li membri tal-familja tiegħu huma membri tal-grupp.

Meta saret il-votazzjoni ġie approvat li dan l-unur ta' Ġieħ il-Mosta għas-sena 2012 jingħata lil Lorenzo Attard u l-Grupp tal-Armar tal-Festa ta' Santa Marija.

Is-Sindku u l-Aġent Segretarju Eżekuttiv ġew inkarigati jordnaw żewġ medalji tad-deheb ta' Ġieħ il-Mosta u jagħmlu l-arranġamenti kollha meħtieġa għal din l-attività tas-16 ta' Settembru.

7.00 Proġett Pjazza tal-Mosta.

7.01 Il-Perit Stephen Farrugia, f'isem il-kumitat tal-immaniggar tat-traffiku, għamel preżentazzjoni viziva fuq proposta ta ristrutturazzjoni tal-inħawi tal-car park tal-Pjazza Rotunda u wara l-Knisja li tinkludi l-playground u l-grawnd tal-boċċi. Dan il-proġett ġie ippreżentat lill Ministru George Pullicino li kien qed jikkonsidra li jattwa dan il-pjan a spejjes tal-Gvern Ċentrali. Dawn il-pjanti ser ikunu ippublikati fil-Magazine tal-Kunsill u jsiru wkoll laqgħat ma l-istakeholders kollha.

8.00 Pavimentar – Triq l-Oratorju.

8.01 Ma sarx qbil dwar din il-proposta. Ġie deciz li jiġi ippreparat pian dwar din il-proposta u dan jerga jiġi diskuss f'xi seduta oħra tal-Kunsill.

9.00 Pubblikazzjoni ta' ktieb "Mosta its People and Their Heritage" minn Profs. George Cassar fl-okkazżjoni tal-20 Anniversarju tal-Kunsilli.

9.01 Il-Kunsillier James Cassar iddikjara konflitt ta' interess u f'haż il-barra mill-Laqqgħa waqt din id-diskussjoni.



9.02 L-Aġent Segretarju Eżekuttiv informa li l-Prof. Cassar kien informah li ta dan ix-xogħol huwa kien qed jitlob biss għoxrin kopja tal-ktieb u li l-publikazzjoni ta dan il- ktieb kienet stmata li kienet ser tiswa lill-Kunsill is-somma ta' madwar 5,000 Ewro jekk il-Kunsill jaċċetta li jidhol għal din il-publikazzjoni. Sar qbil li l-Prof. Cassar jintalab jikkonsidra li dan il-ktieb jkun nofsu bl-Ingliż u nofsu bil-Malti.

10.00 Mosta Walks.

10.01 Is-Sindku nformat li s-Sur Jonathan Henwood xtaq li għall-okkażżjoni ta' Jum il-Mosta tas-sena d-dieħla jippublika fuljett dwar Mosta Walks. Il-Kunsill wera li kien interessat iżda s-Sindku għandha tidiskuti din il-proposta mas-Sur Henwood u terġa tirreferi lill-Kunsill.

11.00 Xiri ta' kompjuter.

11.01 Sar qbil unanimu li jinxtraw żewġ *Laptop Computers* għal-użu tas-Segretarju Eżekuttiv u tas-Sindku.

12.00 Affarijiet Ohra.


12.01 Saret sospensjoni tal-Laqqgħa għal-ftit ħin biex ikunu jistgħu jtkelmu xi residenti ta' Triq il-Parroċċa. Dawn talbu li jkunu jistgħu jiparkjaw il vettura tagħhom f'din it-triq għaliex kienu qed jiġu imwaħħla multi ta' sikwit mill-wardens. Meta tkomplet il-laqqgħa sar qbil unanimu li fi Triq il-Parroċċa jitwaħħlu tabelli "Parking for Residents Only".

12.02 Il-Kunsillier Marthese Mifsud talbet u gie approvat unanimament li tagħmel tliet attivitajiet:


- a. Tagħmel Christmas Talent Concert fis-Sala tal-Kunsill,
- b. Farga għas-Santwarju tal-Mellieħa,
- c. Isir Play Station Evening fis-Sala tal-Kunsill.

Għeluq tal-Laqqgħa.

Il-Laqqgħa spicċat fil- 11.15 ta' filgħaxija u agġornat għal-Ħamis, 27 ta' Settembru, 2012.



Dott. Shirley Farrugia
Sindku



John J. Camilleri
Aġent Segretarju Eżekuttiv

